



ارشاد باری تعالیٰ

اللہ تعالیٰ فرماتا ہے

قُلْ لَوْ كَانَ الْبَحْرُ مِدَادًا لَّكَلَّمْتُ رَبِّي لَنْفَدَ الْبَحْرُ قَبْلَ أَنْ تَنْفَدَ كَلِمَاتُ رَبِّي وَ لَوْ جِئْنَا بِبِشْرِهِ مَدَدًا ﴿١١٠﴾

(الکھف: 110)

ترجمہ: کہہ دے کہ اگر سمندر میرے رب کے کلمات کے لئے روشنائی بن جائیں تو سمندر ضرور ختم ہو جائیں گے پیشتر اس کے کہ میرے رب کے کلمات ختم ہوں خواہ ہم بطور مدد اس جیسے اور (سمندر) لے آئیں۔

Online Edition

جلد: 2 | شماره: 41

سوموار 17 فروری 2020ء 22 جمادی الثانی 1441 ہجری قمری

مدیر: ابو سعید

خلاصہ خطبہ جمعہ

آنحضرت ﷺ کے جانثار عشق و وفا کے پیکر بدری صحابی حضرت محمد بن مسلمہ انصاریؓ کی سیرت و سوانح کا مزید ذکر

آپؐ نے قبیلہ بنو نضیر کو رسول اللہ ﷺ کا پیغام دیا کہ تم نے باہمی معاہدہ کی مخالفت کی ہے اور رسول اللہ کو قتل کرنے کی کوشش کی ہے اس لئے دس دنوں میں مدینہ سے نکل جاؤ

رسول اللہ ﷺ کی وفات کے بعد حضرت عمرؓ نے حضرت محمد بن مسلمہؓ کو اہم عہدوں پر فائز فرمایا اور ان کو مختلف مسائل کے حل کے لئے مختلف جگہوں پر بھیجا کرتے تھے

حضرت عمرؓ کو کسی کے خلاف تحقیق کرنا مقصود ہوتی تو حضرت مسلمہؓ کو بھجوا دیتے تھے۔ آپؓ جنگ جمل اور صفین وغیرہ میں شامل نہ ہوئے۔ حضرت عثمانؓ کی شہادت کے بعد آپؓ نے گوشہ نشینی اختیار کر لی۔

حضور انور نے خطبہ کے آخر پر مکرم تاج دین ابن مکرم صدر دین آف یو کے کی وفات پر مرحوم کا ذکر خیر فرمایا اور نماز جمعہ کے بعد مرحوم کی نماز جنازہ حاضر پڑھانے کا بھی اعلان فرمایا۔

سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز کے خطبہ جمعہ مورخہ 14 فروری 2020ء بمقام مسجد بیت الفتوح لندن کا خلاصہ

سازش کی۔ اُن کے اس جرم کی سزا کے طور پر رسول اللہ ﷺ نے حضرت محمد بن مسلمہؓ کو ان کے پاس بھیجا اور ان کو مدینہ سے نکل جانے کا حکم دیا۔ حضرت محمد بن مسلمہؓ کے متعلق روایت میں ذکر ملتا ہے کہ آپؓ ان کے پاس گئے اور فرمایا کہ میں تمہیں اس تورات کی قسم دیتا ہوں جس کو اللہ نے موسیٰؑ پر نازل کیا اور پھر حضرت محمد بن مسلمہؓ نے تورات سے آنے والے نبی کی وہ تمام نشانیاں بیان فرمائیں جو یہود رسول اللہ ﷺ کی بعثت سے قبل بیان کیا کرتے تھے۔ یہود نے اس بات کو منظور کیا کہ یہ باتیں ہم بیان کرتے تھے لیکن انہوں نے کہا کہ وہ نبی یہ نہیں ہے۔ اس کے بعد حضرت محمد بن

ہے فَاجْتَنِبُوا الرِّجْسَ مِنَ الْأَوْثَانِ وَاجْتَنِبُوا قَوْلَ الزُّورِ یعنی بتوں کی پلیدی اور جھوٹ کی پلیدی سے پرہیز کرو۔ تو پھر اگر فرض کے طور پر کوئی حدیث قرآن اور احادیث صحیحہ کی مخالف ہو تو وہ قابل سماعت نہیں ہو گی کیونکہ ہم لوگ اسی حدیث کو قبول کرتے ہیں جو احادیث صحیحہ اور قرآن کریم کے مخالف نہ ہو۔ ہاں بعض احادیث میں توریہ کے جواز کی طرف اشارہ پایا جاتا ہے اور اسی کو نفرت دلانے کی غرض سے کذب کے نام سے موسوم کیا گیا اور توریہ اسلامی اصطلاح میں اس کو کہتے ہیں کہ فتنہ کے خوف سے ایک بات کو چھپانے کے لئے یا کسی اور مصلحت پر ایک راز کی بات مخفی رکھنے کی غرض سے ایسی مثالوں اور پیرایوں میں اس کو بیان کیا جائے کہ عقلمند تو اس بات کو سمجھ جائے اور نادان کی سمجھ میں نہ آئے اور اُس کا خیال دوسری طرف چلا جائے جو متکلم کا مقصود نہیں۔ فرمایا: قرآن نے جھوٹوں پر لعنت کی ہے اور جھوٹے بے ایمان ہوتے ہیں، شیاطین نازل ہوتے ہیں۔ جھوٹوں کی صحبت بھی چھوڑ دو اور سچوں کے ساتھ رہو۔ کلام محض صدق ہو۔ حضور انور نے فرمایا: مدینہ میں یہود کا ایک قبیلہ بنو نضیر تھا۔ انہوں نے مسلمانوں سے امن کا معاہدہ کیا تھا۔ باوجود اس کے بنو نضیر نے اپنی مخالفت کی وجہ سے دھوکہ سے نبی کریم ﷺ کو قتل کرنے کی

سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز نے مورخہ 14 فروری 2020ء کو مسجد بیت الفتوح لندن میں خطبہ جمعہ ارشاد فرمایا جو کہ مختلف زبانوں میں تراجم کے ساتھ ایم ٹی اے انٹرنیشنل پر براہ راست ٹیلی کاسٹ کیا گیا۔ حضور انور نے فرمایا: گزشتہ خطبہ میں محمد بن مسلمہ کا ذکر ہوا تھا جو آج مزید بیان ہو گا۔ اس میں بیان ہوا تھا کہ کعب بن اشرف کو بہانے سے قتل کیا۔ کعب بن اشرف کے قتل کے متعلق ایک حدیث کا ذکر ہوا تھا جس میں یہ ذکر ہے کہ رسول اللہ ﷺ نے تین مواقع پر ایسی بات کرنے کی اجازت دی ہے جو حقیقی جھوٹ تو نہ ہو لیکن اس کو ایسے رنگ میں پیش کیا جائے کہ سننے والے پر ساری بات واضح نہ ہو۔ بعض علماء کے نزدیک تین موقعوں پر جھوٹ کی اجازت ہے، حالانکہ اس کی حقیقت اور ہے ایسا نہیں ہے۔ اس بارے میں حضرت اقدسؒ نے بھی وضاحت بیان فرمائی ہے کہ جھوٹ کو مت بولو اگرچہ تم جلائے بھی جاؤ۔

حضور انور نے فرمایا: اس حدیث کے متعلق حضرت مسیح موعود علیہ السلام نے کتاب نور القرآن میں وضاحت فرمائی ہے۔ ایک معترض کے جواب میں حضور علیہ السلام فرماتے ہیں۔ ”قرآن شریف نے دروغ گوئی کو بت پرستی کے برابر ٹھہرایا ہے جیسا کہ اللہ تعالیٰ فرماتا

باقی صفحہ نمبر 7 پر

اس شماره میں

● خلاصہ خطبہ جمعہ مورخہ 14 فروری 2020ء

● (اداریہ) لعابِ دہن کا استعمال اور کرونا وائرس بیماری

● نظم- کتاب کامل

● متن خطبہ جمعہ 24 جنوری 2020ء

● مصروفیات حضور انور ایدہ اللہ تعالیٰ بنصرہ العزیز 8 تا 14 فروری 2020ء

کتاب کامل

جب ہوئی تھی مکمل وہ کامل کتاب بند ہوتے گئے پھر گناہوں کے باب نیک روحوں کو اس نے جلا بخش دی وحشیوں میں بھی آیا عجب انقلاب اس نے ظاہر کئے جب حلال و حرام مکے پھوٹے تھے، گلیوں میں بہتی شراب ہو تلاوت اگر روز وقت فجر خود بنے گا گواہ اور دے گا ثواب رَبَّنَا اتِنَا كِي سَكْهَا كَر دَعَا دور دنیا کے بھی کر دیئے سب عذاب سورہ یاسین دل ہے جو قرآن کا فاتحہ اک دعا اور ہے ام الکتاب پڑھ کے یسین خود پہ جو دم ہے کیا دور دل کے کئے اس نے سب اضطراب سب حقوق عورتوں کے بیاں کر دیئے فخر سے سر ہے اونچا دیا جو حجاب پڑھ لیں اس کو اگر طالب حق سبھی سب مسائل کا حل اس میں ہے دستیاب ورد اس کا ہوائیں معطر کرے اس کی خوشبو کہ آگے تو کم ہے گلاب آسمان سے خدا نے اتارا اسے علم کا ہے خزانہ یہ اک لاجواب مل گیا یوں ہمیں ضابطہ حیات سر بسر اس میں ہیں زندگی کے نصاب نور فرقاں سے جگ ایسا روشن ہوا جو نہ ڈوبے کبھی یہ ہے وہ آفتاب اس میں جنت کی کنجی چھپائی گئی جس نے پالی وہ سمجھو ہوا کامیاب زندگانی کا اپنی ٹھکانا ہی کیا کچھ تو پالیں کہ ہے عمر مثل حباب اس میں پائی ہے من نے وہ راہ ہدی کھل ہی جائیں گے ہم پر بھی جنت کے باب منصورہ من

فرمانِ رسول ﷺ

خادم سے حسن سلوک

حضرت جابرؓ بیان کرتے ہیں کہ آنحضرت صلی اللہ علیہ وسلم نے فرمایا: تین باتیں جس میں ہوں اللہ تعالیٰ اُسے اپنی حفاظت اور رحمت میں رکھے گا اور اسے جنت میں داخل کرے گا۔ پہلی یہ کہ وہ کمزوروں پر رحم کرے، دوسری یہ کہ وہ ماں باپ سے محبت کرے۔ تیسری یہ کہ خادموں اور نوکروں سے اچھا سلوک کرے۔ (ترمذی صفحہ القیامۃ)

اداریہ

لعاب دہن کا استعمال اور کرونا وائرس بیماری

علمی و قلمی کام کرنے والے بعض دوست کاغذ کا پرت پلٹتے وقت لعاب دہن کا بے دریغ استعمال کرتے ہیں جو درست نہیں اور نہ محفل میں بیٹھے دوستوں کے سامنے ایسا کرنا اچھا سمجھا جاتا ہے۔ کیونکہ وہ کاغذ جس پر تحریر لکھی ہوتی ہے۔ وہ آگے کئی دوستوں کے ہاتھوں سے گزرنی ہے اور لعاب استعمال کرنے والے کے جراثیم آگے منتقل (travel) ہو جاتے ہیں۔ بعض بیماریاں متعدی ہوتی ہیں جو محض چھونے سے آگے پھیلتی ہیں۔ پھر لعاب استعمال کرنے والے دوست نے اپنے عزیزوں اور دوستوں سے ہاتھ بھی ملانا ہوتا ہے۔ آج کل سٹیشنری کی دکانوں سے water pot باسانی مل جاتے ہیں۔ گھروں میں تو کسی پرچ یا کپ وغیرہ میں پانی ڈال کر استعمال کیا جا سکتا ہے۔

بعض دوست لعاب کا استعمال اس کثرت سے کرتے ہیں کہ بے خیالی میں وہ کرنسی نوٹوں کو بھی اپنا لعاب لگا کر گنتے لگتے ہیں۔ جبکہ وہ نہیں جانتے کہ یہ نوٹ نجانے کن کن ہاتھوں سے ہو کر آئے ہیں۔ اور کون کون سی آلائشیں اور کثافتیں ان کرنسی نوٹوں پر لگی ہیں۔ لعاب کے استعمال سے وہ تمام آلائشیں ان کے منہ کے اندر جا رہی ہیں۔ جو کسی بھی بیماری کا باعث بن سکتی ہیں۔ اسی طرح ہوٹلوں کے menu کی booklet بھی مختلف ہاتھوں سے گزرنے کی وجہ سے جراثیم سے آلودہ ہوتی ہے۔ اس کو استعمال کرنے کے بعد کھانے سے پہلے ہاتھ صاف کرنے ضروری ہوتے ہیں۔ آج کل کرونا وائرس کی بیماری نے سر اٹھا رکھا ہے۔ ان حالات میں ڈاکٹرز تو ہاتھ ملانے سے بھی منع کر رہے ہیں۔ بلکہ جو احتیاطیں ڈاکٹرز بتا رہے ہیں وہ احتیاطیں برتنے میں اس حد تک محتاط ہیں کہ پبلک جگہوں پر استعمال ہونے والی اشیاء کو ہاتھ لگانے سے پرہیز کیا جائے۔ جیسے سیزھیاں (stairs) کے دائیں بائیں لکڑی یا لوہے کے جو سہارے لگے ہوتے ہیں۔ ڈاکٹرز نے ان کو ہاتھ لگا کر سیزھیاں چڑھنے سے پرہیز کا بتلایا ہے۔ اور ایسے پبلک مقامات میں جانے یا ہاتھ ملانے کے بعد samityzer کے استعمال کی تلقین کر رہے ہیں۔ اس سلسلہ میں حضرت خلیفۃ المسیح الخامس ایدہ اللہ تعالیٰ بنصرہ العزیز نے جو درج ذیل حفاظتی ادویات بتلائی ہیں ان کا استعمال کرنا چاہئے اللہ تعالیٰ ہم سب کو تمام مہلک بیماریوں سے محفوظ اور روحانی بیماریوں سے دور رکھے۔ آمین

بِسْمِ اللّٰهِ الرَّحْمٰنِ الرَّحِیْمِ

CORONAVIRUS سے پھیلنے والی وبائی مرض کے لیے

ہومیوپیتھی نسخہ

دو یا تین CORONAVIRUS کی تیزی سے کاپی ہوتی وبائی مرض کے لیے حضرت اقدس خلیفۃ المسیح الخامس ایدہ اللہ تعالیٰ بنصرہ العزیز نے از راہ شفقت مندرجہ ذیل دواؤں کو استعمال کرنے کی ہدایت فرمائی ہے:

حوالہ

بیماری کی صورت میں:

1. G) INFLUENZINUM
G) BACILLINUM
G) DIPHTHERINUM } 200
ایک ہفتہ تک شام ہاں کے بعد ہفتہ میں دو بار (صبح دن کے وقت سے)

2. G) ARNICA
G) BAPTISEA
G) ARSENIC ALB
G) HEPAR SULPH
G) NAT-SULPH } 30
دن میں دو سے تین بار

3. CHELIDONIUM MAJ-Q
دس قطرے چند گھنٹہ پانی میں ملا کر دن میں دو بار کھانے کے بعد

حفظ یا تقرب کے لیے:

1. ACONITE
ARSENIC ALB
GELSEMIUM } 200
نقشہ دو مرتبہ

2. CHELIDONIUM MAJ-Q
دس قطرے چند گھنٹہ پانی میں ملا کر دن میں ایک بار
(بچہ مکمل سے پہلے دو قطرے اور دو سال سے پہلے ایک قطرہ)

☆ ☆ ☆

خطبہ جمعہ

آنحضرتؐ کے عشق و محبت میں ڈوبے ہوئے اخلاص و وفا کے پیکر بدری صحابی حضرت عبداللہ بن رواحہ رضی اللہ عنہ کی سیرت مبارکہ کا دلنشین تذکرہ

آپ شاعر بھی تھے اور ان شاعروں میں سے تھے جو نبی کریمؐ کی طرف سے مخالفین کی بیہودہ گویوں کا جواب دیا کرتے تھے

غزوہ بدر کے اختتام پر آنحضرتؐ نے حضرت عبداللہ بن رواحہؓ کو عوالی کی جانب فتح کی نوید سننے کے لئے بدر کے میدان سے ہی روانہ فرمایا

نبی کریم صلی اللہ علیہ وسلم نے ان کے اشعار سن کر فرمایا اے ابن رواحہ! اللہ تم کو ثابت قدم رکھے۔ ہشام بن عروہ نے کہا ہے کہ اللہ نے ان کو اس دعا کی برکت سے خوب ثابت قدم رکھا حتیٰ کہ آپؐ شہید ہوئے اور ان کے واسطے جنت کے دروازے کھول دیے گئے

مسجد نبویؐ کی تعمیر کے دوران صحابہؓ حضرت عبداللہ بن رواحہؓ کا شعر پڑھتے جس کا ترجمہ یہ ہے کہ اے اللہ! اصل اجر تو صرف آخرت کا اجر ہے پس تو اپنے فضل سے انصار و مہاجرین پر اپنی رحمت نازل فرما

تیس سال کے قریب فضل عمر ہسپتال میں خدمات بجالانے والے، غریب پرور، دعا گو، صابر و شاکر ڈاکٹر لطیف احمد قریشی صاحب کا ذکر خیر اور نماز جنازہ غائب

خطبہ جمعہ سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز مورخہ 24 جنوری 2020ء بمقام مسجد بیت الفتوح یو کے

کرتے جتنا اللہ چاہتا تھا۔ پھر حضرت عبداللہ بن رواحہؓ کہتے کہ اے عویر یہ ایمان کی مجالس ہیں۔

(اسد الغابہ فی معرفۃ الصحابہ جلد 3 صفحہ 235، 236- عبد اللہ بن رواحہ

دارالکتب العلمیہ بیروت لبنان 2008ء)

(الاستیعاب فی معرفۃ الاصحاب جلد 3 صفحہ 34 عبد اللہ بن رواحہ دارالکتب العلمیہ بیروت لبنان 2010ء)

(سنن ابی داؤد کتاب الصلاة باب الامام یکم الرجل فی خطبته حدیث 1091)

حضرت امام احمدؒ کی کتاب مکتب الزهد میں بیان ہے کہ حضرت عبداللہ بن رواحہؓ جب کسی ساتھی سے ملتے تو کہتے آؤ گھڑی بھر اپنے رب پر ایمان لانے کی یاد تازہ کر لیں۔ اسی میں ہے کہ نبی کریم صلی اللہ علیہ وسلم نے فرمایا کہ اللہ تعالیٰ ابن رواحہؓ پر رحم فرمائے۔ اسے ایسی مجالس سے محبت ہے جس پر فرشتے فخر کرتے ہیں۔

حضرت ابوہریرہؓ سے مروی ہے کہ نبی کریم صلی اللہ علیہ وسلم نے فرمایا - نِعْمَ الرَّجُلُ عَبْدُ اللَّهِ بِنُ رَوَاحَةَ کہ حضرت عبداللہ بن رواحہؓ کتنے ہی اچھے آدمی ہیں۔ حضرت عبداللہ بن رواحہؓ کو فتح خیبر کے بعد پھلوں اور فصل وغیرہ کا اندازہ لگانے کے لیے آپ صلی اللہ علیہ وسلم نے بھیجا تھا۔ ایک مرتبہ حضرت عبداللہ بن رواحہ اتنے بیمار ہوئے کہ بے ہوش ہو گئے۔ نبی کریم صلی اللہ علیہ وسلم ان کی عیادت کرنے کے لیے آئے۔ فرمایا اے اللہ! اگر اس کی مقدر گھڑی، اس کی مقررہ گھڑی کا وقت ہو گیا ہے تو اس کے لیے آسانی پیدا کر دے۔ یعنی اگر اس کی وفات کا وقت ہے تو آسانی پیدا کر دے اور اگر اس کا وقت موعود نہیں ہوا تو اسے شفا عطا فرما۔ اس دعا کے بعد حضرت عبداللہؓ کے بخار میں کچھ کمی ہوئی، انہوں نے کمی محسوس کی تو انہوں نے کہا کہ یا رسول اللہ صلی اللہ علیہ وسلم! میری والدہ کہہ رہی تھی کہ ہائے میرا پہاڑ۔ ہائے میرا سہارا۔ جب میں بیمار تھا تو میں نے دیکھا کہ ایک فرشتہ لوہے کا گرز اٹھائے کھڑا یہ کہہ رہا تھا کہ کیا تم واقعی ایسے ہو؟ تو میں نے کہا ہاں۔ جس پر اس نے مجھے وہ گرز مارا۔

ایک اور روایت اس بارے میں اس طرح ہے اور یہ زیادہ صحیح لگتی ہے۔ کہتے ہیں کہ فرشتے نے لوہے کا ایک گرز اٹھایا ہوا تھا اور وہ مجھ سے پوچھ رہا تھا کہ کیا تم ایسے ہو جس طرح تمہاری ماں کہہ رہی ہے۔ کہ تم پہاڑ ہو اور میرے سہارے ہو؟ یہ تو شرک والی بات بنتی ہے۔ حضرت عبداللہ بن رواحہؓ کہتے ہیں کہ اگر میں کہتا کہ ہاں میں ایسا ہوں تو وہ ضرور مجھے گرز مار دیتا۔

(الطبقات الکبریٰ جلد 2 صفحہ 417 عبداللہ بن رواحہ، دارالفکر 2012ء)

آپ شاعر بھی تھے اور ان شاعروں میں سے تھے جو نبی کریم صلی اللہ علیہ وسلم کی طرف سے مخالفین کی بیہودہ گویوں کا جواب دیا کرتے تھے۔ ان میں سے چند شعر یہ ہیں

إِنِّي نَفَرْتُ فِيكَ الْخَيْرَ أَخْرَفُهُ
وَاللَّهُ يَعْلَمُ أَنَّ مَا خَانَنِي الْبَصَرُ
أَنْتَ النَّبِيُّ وَمَنْ يُحْمَرُ شَفَاعَتَهُ
يَوْمَ الْحِسَابِ فَقَدْ أُرْزِيَ بِهِ الْقَدَرُ
فَقَبَّتَ اللَّهُ مَا آتَاكَ مِنْ حَسَنِ
تَشْبِيهِتَ مُوسَى وَنَصْرًا كَالَّذِي نَصْرًا

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ۔

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ ﴿١﴾

أَلْحَمْدُ لِلَّهِ رَبِّ الْعَالَمِينَ ﴿٢﴾ الرَّحْمَنِ الرَّحِيمِ ﴿٣﴾ مَلِكِ يَوْمِ الدِّينِ ﴿٤﴾ إِيَّاكَ نَعْبُدُ وَإِيَّاكَ نَسْتَعِينُ ﴿٥﴾
إِهْدِنَا الصِّرَاطَ الْمُسْتَقِيمَ ﴿٦﴾ صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ ﴿٧﴾
آج جن صحابی کا ذکر ہے ان کا نام ہے حضرت عبداللہ بن رواحہ۔ حضرت عبداللہ کے والد کا نام رواحہ بن ثعلبہ تھا اور ان کی والدہ کا نام کبشہ بنت واقد بن عمرو تھا جو انصار کے قبیلہ خزرج کے خاندان بنو حارث بن خزرج سے تھیں۔ حضرت عبداللہ بن رواحہ بیعت عقبہ میں شریک تھے اور بنو حارث بن خزرج کے سردار تھے۔ ان کی کنیت ابو محمد تھی بعض نے ابو رواحہ اور ابو عمرو بھی بیان کی ہے۔

(اسد الغابہ جلد 3 صفحہ 235 عبد اللہ بن رواحہ مطبوعہ دارالکتب العلمیہ بیروت لبنان 2008ء)

انصار کے ایک شخص سے مروی ہے کہ رسول اللہ صلی اللہ علیہ وسلم نے حضرت عبداللہ بن رواحہ اور حضرت مقدادؓ میں مواخات قائم فرمائی تھی۔ ابن سعد کے مطابق آپؐ نبی صلی اللہ علیہ وسلم کے کاتب بھی تھے۔

(الاصابہ فی تبيين الصحابه جلد 4 صفحہ 73 عبد اللہ بن رواحہ مطبوعہ دارالکتب العلمیہ بیروت لبنان 2005ء)
حضرت عبداللہ بن رواحہؓ غزوہ بدر، غزوہ احد، غزوہ خندق، غزوہ حديبية، غزوہ خیبر اور عمرة القضاء سمیت تمام غزوات میں رسول اللہ صلی اللہ علیہ وسلم کے ہمراہ شریک رہے۔ آپؓ غزوہ موتہ میں شہید ہوئے۔ غزوہ موتہ کے سرداروں میں سے ایک سردار آپؓ بھی تھے۔

ایک روایت میں ہے کہ حضرت عبداللہ بن رواحہؓ نبی صلی اللہ علیہ وسلم کی خدمت میں حاضر ہوئے۔ آپ صلی اللہ علیہ وسلم اس وقت خطبہ ارشاد فرما رہے تھے۔ خطبے کے دوران آپؓ نے فرمایا بیٹھ جاؤ۔ یہ سنتے ہی آپؓ مسجد سے باہر جس جگہ کھڑے تھے وہیں بیٹھ گئے۔ جب نبی صلی اللہ علیہ وسلم خطبے سے فارغ ہوئے اور یہ خبر آپؓ کو پہنچی تو آپؓ نے ان سے فرمایا کہ

ذَاكَ اللَّهُ حِرْصًا عَلَى طَوَاعِيَةِ اللَّهِ وَطَوَاعِيَةِ رَسُولِهِ كَمَا أَنَّ اللَّهَ كِي الطَّاعَةِ أَوْ اس كَمَا أَنَّ اللَّهَ كِي الطَّاعَةِ كِي
خواہش میں اللہ تمہیں زیادہ بڑھائے۔ اسی طرح کا واقعہ کتب احادیث میں حضرت عبداللہ بن مسعودؓ کے بارے میں بھی ملتا ہے اور یہ واقعہ ان کے حوالے سے میں ایک خطبہ میں بیان کر چکا ہوں۔ عبداللہ بن مسعودؓ کے بارے میں بھی یہی روایت ہے۔ وہ بھی باہر بیٹھے تھے، جب سنا تو دروازے میں بیٹھ گئے اور پھر اسی طرح بیٹھے بیٹھے اندر آئے۔

حضرت عبداللہ بن رواحہؓ جہاد میں سب سے پہلے گھر سے نکلتے اور سب کے بعد لوٹتے تھے۔ حضرت ابودرداءؓ فرماتے ہیں کہ میں اُس دن سے اللہ کی پناہ مانگتا ہوں جس میں حضرت عبداللہ بن رواحہؓ کا ذکر نہ کروں۔ جب وہ سامنے سے آتے ہوئے مجھ سے ملتے تو میرے سینے پر ہاتھ رکھتے یعنی کہ ایسا تھا کہ ہر روز جب بھی وہ ملتے اور روزانہ ملتے تو تب بھی ان کی باتیں ایسی تھیں کہ ان کا ذکر ضروری ہے اور پھر آگے بیان کر رہے ہیں کہ جب بھی وہ سامنے سے آتے، مجھے ملنے کے لیے آتے یا مجھے ملتے تو عبداللہ بن رواحہؓ میرے سینے پر ہاتھ رکھتے۔ حضرت ابودرداءؓ کہتے ہیں اور جب وہ جاتے ہوئے مجھے ملتے تو میرے کندھوں کے درمیان میں ہاتھ رکھتے اور مجھ سے کہتے کہ یا عُوَيْرُ، اجلسْ فَلْتَمُومِن سَاعَةٍ كَمَا اے عویر! بیٹھو تھوڑی دیر ایمان تازہ کریں۔ پس ہم بیٹھتے اور اللہ کا ذکر

کہ میں نے آپ کی ذات مقدس میں یعنی آنحضرت صلی اللہ علیہ وسلم کی ذات میں بھلائی پہچان لی تھی اور اللہ جانتا ہے کہ میری نظر نے دھوکا نہیں کھایا۔ آپ نبی ہیں۔ قیامت کے دن جو شخص آپ کی شفاعت سے محروم کر دیا گیا بے شک قضاء و قدر نے اس کو بے وقعت کر دیا۔ پس اللہ ان خوبیوں پر ثبات بخشنے جو اس نے آپ کو دی ہیں جس طرح موسیٰؑ کو ثابت قدم رکھا اور آپ کی مدد کرے جیسا کہ ان نبیوں کی مدد کی۔

نبی کریمؐ نے ان اشعار کو سن کر فرمایا کہ اے ابن رواحہ! اللہ تم کو ثابت قدم رکھے۔ ہشام بن عروہ نے کہا ہے کہ اللہ نے ان کو اس دعا کی برکت سے خوب ثابت قدم رکھا حتیٰ کہ آپؐ شہید ہوئے اور ان کے واسطے جنت کے دروازے کھول دیے گئے۔ اس میں شہید ہو کر داخل ہوئے۔

(الطبقات الکبریٰ جلد 3 صفحہ 398 تا 400 عبد اللہ بن رواحہ دارالکتب العلمیہ بیروت لبنان 1990ء) (معجم البلدان جلد 4 صفحہ 187)

(الطبقات الکبریٰ جلد 2 صفحہ 13 باب غزوہ بدر مطبوعہ دارالکتب العلمیہ بیروت 1990ء)

حضرت عروہ بن زبیر سے روایت ہے کہ رسول اللہ صلی اللہ علیہ وسلم نے غزوہ موتہ میں حضرت زید بن حارثہؓ کو سردار لشکر بنایا اور فرمایا کہ اگر یہ شہید ہو جائیں تو حضرت جعفر بن ابوطالبؓ ان کی جگہ پر ہوں۔ پھر اگر حضرت جعفرؓ بھی شہید ہو جائیں تو حضرت عبداللہ بن رواحہؓ سردار بنیں۔ اگر عبداللہؓ بھی شہید ہوں تو مسلمان جس کو پسند کریں اس کو اپنا سردار بنا لیں۔ پس جب لشکر تیار ہو گیا اور اہل لشکر کوچ کرنے لگے تو لوگوں نے رسول اللہ صلی اللہ علیہ وسلم کے سرداروں کو رخصت کیا اور ان کو سلامتی کی دعا دی۔ جب لوگوں نے رسول اللہ صلی اللہ علیہ وسلم کے سرداروں کو اور حضرت عبداللہ بن رواحہؓ کو رخصت کیا تو حضرت عبداللہ بن رواحہؓ نے لوگوں نے رونے کا سبب دریافت کیا تو انہوں نے جواب دیا کہ بخدا مجھے دنیا کی محبت اور اس کی شدید خواہش اور شوق نہیں ہے بلکہ میں نے رسول اللہ صلی اللہ علیہ وسلم کو یہ آیت پڑھتے سنا ہے کہ وَإِنْ مِنْكُمْ إِلَّا وَارِدُهَا كَانَ عَلَىٰ رِجْلِكَ حَثًّا مَّقْضِيًّا (مریم: 72) کہ اور تم میں سے کوئی نہیں مگر وہ ضرور اس میں جانے والا ہے یعنی دوزخ میں۔ یہ تیرے رب پر ایک طے شدہ فیصلے کے طور پر فرض ہے۔ پس میں نہیں جانتا کہ پل صراط چڑھنے اور پار اترنے میں میرا کیا حال ہو گا۔ اس سے پہلے کی آیت میں دوزخ کا ذکر ہے۔ اس لیے ان کو خوف پیدا ہوا تھا ورنہ دوسری آیات میں صاف ظاہر ہے کہ مومن اور اللہ تعالیٰ کی راہ میں جہاد کرنے والوں کے بارے میں یہ ذکر نہیں ہے۔ بہر حال مسلمانوں نے کہا کہ اللہ تمہارے ہمراہ ہے۔ وہی تم کو ہم تک خیر و خوبی سے واپس لائے گا۔

تفسیر صغیر کے حاشیے میں لکھا ہے اور تفسیر کبیر میں دونوں طرح ہے کہ ایک تو یہ مومنوں کے لیے نہیں ہے کافروں کے لیے ہے لیکن حضرت مسیح موعود علیہ السلام نے اور احادیث سے اس بارے میں تشریح بھی فرمائی ہے جس کا خلاصہ یہ ہے جو تفسیر صغیر کے حاشیے میں بھی لکھا ہے کہ ”قرآن مجید سے معلوم ہوتا ہے کہ دوزخیں دو ہیں۔ ایک اس دنیا کی، ایک اگلے جہان کی۔ یہ جو فرمایا ہے کہ ہر ایک شخص دوزخ میں جائے گا اس سے یہ مراد نہیں کہ مومن بھی دوزخ میں جائیں گے۔ بلکہ یہ مراد ہے کہ مومن دوزخ کا حصہ اسی دنیا میں پالیتے ہیں۔ یعنی کفار انہیں قسم قسم کی تکالیف دیتے ہیں۔ ورنہ مومن قرآن مجید کی رو سے اگلے جہان میں دوزخ میں کبھی نہیں جائیں گے۔ کیونکہ قرآن مجید مومنوں کے متعلق فرماتا ہے کہ لَا يَسْعَوْنَ فِيهَا كَيْدًا يَعْنِي مومن دوزخ سے اتنے دور رہیں گے کہ وہ اس کی آواز بھی نہیں سن سکیں گے۔ پس مومنوں کے دوزخ میں جانے سے مراد ان کا دنیا میں تکالیف اٹھانا ہے۔ رسول کریم صلی اللہ علیہ وسلم نے بخار کو بھی ایک قسم کا دوزخ قرار دیا ہے۔ فرمایا الْحُمَى حَطُّ كُلِّ مُؤْمِنٍ مِنَ النَّارِ یعنی بخار دوزخ کی آگ کا مومن کے لیے ایک حصہ ہے۔“ (تفسیر صغیر زیر مریم: 72)

بہر حال یہ اس کی تھوڑی سی وضاحت ہے اور جو رخصت کیا مسلمانوں نے، مومنوں نے انہیں کہا کہ اللہ تعالیٰ تمہیں دشمنوں کے شر سے بچائے۔ حضرت عبداللہ بن رواحہ نے اس وقت یہ اشعار پڑھے کہ

لَكِنِّي أَسْأَلُ الرَّحْمَانَ مَغْفِرَةً
وَهَرَبَةً ذَاتَ فَرَعٍ يَقْدِفُ الزُّبَيْدَا
أَوْ طَعْنَةً بِيَدَيْ حَرَّانٍ مُجَهَّزَةً
بِحَرَابَةٍ تُنْفِذُ الْأَحْسَاءَ وَالْكَبِدَا
حَتَّى يَقُولُوا إِذَا مَرُّوا عَلَيَّ جَدَائِي
يَا أَرْشِدَ اللَّهِ مِنْ غَاوٍ وَقَدْ رَشِدَا

لیکن میں خدائے رحمن سے مغفرت طلب کرتا ہوں اور تلواروں کا ایسا وار کرنے کی توفیق مانگتا ہوں جو کشادہ گھاؤ والا ہو اور تازہ خون نکالنے والا ہو جس میں جھاگ اٹھ رہی ہو اور نیزے کا ایسا حملہ جو پوری تیاری سے خون کے شدید پیاسے کے ہاتھوں سے کیا گیا ہو جو انتڑیوں اور جگر کے پار ہو جائے یہاں تک کہ جب لوگ میری قبر کے پاس سے گزریں تو کہیں کہ اے جنگ میں شامل ہونے والے! اللہ تیرا بھلا کرے اور اس خدا نے بھلا کر دیا ہو۔

پھر عبداللہ بن رواحہؓ رسول اللہ صلی اللہ علیہ وسلم کی خدمت میں حاضر ہوئے۔ آپ صلی اللہ علیہ وسلم نے ان کو رخصت کیا۔ لشکر نے کوچ کیا یہاں تک کہ معان مقام پر پڑاؤ کیا۔ معان ملک شام میں حجاز کی جانب بلقاء کے نواح میں ایک شہر ہے۔ وہاں جا کر معلوم ہوا کہ ہر قتل ایک لاکھ رومی اور ایک لاکھ عربی فوج کے ساتھ ماب مقام پر موجود ہے۔ ماب بھی ملک شام میں بلقاء کے نواح میں ایک شہر ہے۔ مسلمانوں نے دو دن معان میں قیام کیا اور آپس میں کہا کہ رسول اللہ صلی اللہ علیہ وسلم کے پاس کسی کو بھیج کر اپنے دشمن کی کثرت سے خبر دیں۔ یعنی کہ دشمن بہت بڑی تعداد میں ہے یا تو آپ ہماری مدد کریں گے یا کچھ اور حکم دیں گے۔ مگر حضرت عبداللہ بن رواحہؓ نے مسلمانوں کو جوش دلایا۔ چنانچہ وہ لوگ باوجودیکہ تین ہزار تھے آگے بڑھے اور رومیوں سے بلقاء کی ایک بستی مشارف کے قریب جا ملے۔ مشارف، ملک شام میں اس نام کی کئی بستیاں تھیں جس میں ایک حوران شہر کے پاس ہے، ایک دمشق کے قریب، ایک بلقاء کے قریب ہے۔ پھر مسلمان وہاں

ابن سعد کی روایت ہے کہ جب یہ آیت نازل ہوئی کہ وَالشُّعْرَاءُ يَتَّبِعُهُمُ الْغَاوُونَ (الشعراء: 225) اور رہے شاعر تو محض بھٹکے ہوئے ہی ان کی پیروی کرتے ہیں تو حضرت عبداللہ بن رواحہؓ کہنے لگے کہ اللہ تعالیٰ خوب جانتا ہے کہ میں انہی میں سے ہوں۔ جس پر اللہ تعالیٰ نے یہ آیت نازل فرمائی کہ إِلَّا الَّذِينَ آمَنُوا وَعَمِلُوا الصَّالِحَاتِ (الشعراء: 228) سوائے ان کے جو ان میں سے ایمان لائے اور نیک اعمال بجا لائے۔ معجم الشعراء کے مصنف لکھتے ہیں کہ حضرت عبداللہ بن رواحہؓ زمانہ جاہلیت میں بھی بہت قدر و منزلت رکھتے تھے اور زمانہ اسلام میں بھی ان کو بہت بلند مقام اور مرتبہ حاصل تھا۔ حضور صلی اللہ علیہ وسلم کی شان میں ایک شعر حضرت عبداللہؓ نے ایسا کہا ہے کہ اسے آپؐ کا بہترین شعر کہا جا سکتا ہے۔ وہ شعر آپؐ کی دلی کیفیت کو خوب بیان کرتا ہے جس میں حضرت عبداللہؓ نے آنحضرت صلی اللہ علیہ وسلم کو مخاطب کرتے ہوئے کہا

لَوْلَمْ تَكُنْ فِيهِ آيَاتٌ مُّبَيِّنَةٌ

كَأَنَّكَ بَدَيْتَهُ تُنْفِيكَ بِالْحَبْرِ

کہ اگر حضرت محمد مصطفیٰ صلی اللہ علیہ وسلم کی ذات کے بارے میں کھلے کھلے نشانات اور روشن معجزات نہ بھی ہوتے تو آپ صلی اللہ علیہ وسلم کی ذات ہی حقیقت حال کی آگاہی کے لیے کافی ہے۔ (الاصابہ فی تبيين الصحابة لابن حجر عسقلاني جلد 4 صفحہ 72 تا 75 عبد اللہ بن رواحہ دارالکتب العلمیہ بیروت لبنان 2005ء) (اسد الغابہ جلد 3 صفحہ 236 عبد اللہ بن رواحہ دارالکتب العلمیہ بیروت 2008ء)

(الطبقات الکبریٰ جلد 3 صفحہ 401 عبد اللہ بن رواحہ مطبوعہ دارالکتب العلمیہ بیروت 1990ء)

حضرت عبداللہ بن رواحہؓ جاہلیت کے زمانہ میں لکھنا پڑھنا جانتے تھے حالانکہ اس زمانے میں عرب میں کتابت بہت کم تھی۔ غزوہ بدر کے اختتام پر نبی کریم صلی اللہ علیہ وسلم نے حضرت زید بن حارثہؓ کو مدینے کی طرف اور حضرت عبداللہ بن رواحہؓ کو عوالی کی جانب فتح کی نوید سنانے کے لیے بدر کے میدان سے روانہ فرمایا۔ عوالی مدینہ کے بالائی جانب وہ علاقہ ہے جو چار میل سے لے کر آٹھ میل کے درمیان ہے۔ اس میں قبائلی بستی اور چند دیگر قبائل رہتے ہیں، اسے کہتے ہیں۔ حضرت سعید بن جبیرؓ سے مروی ہے کہ رسول اللہ صلی اللہ علیہ وسلم مسجد حرام میں اونٹ پر داخل ہوئے۔ آپؐ عصا سے حجر اسود کو بوسہ دے رہے تھے۔ آپؐ کے ہمراہ حضرت عبداللہ بن رواحہؓ بھی تھے جو آپؐ کی اونٹنی کی ٹیگلی پکڑے ہوئے تھے اور یہ اشعار کہہ رہے تھے کہ

خَلُّوا بَنِي الْكُفَّارِ عَنْ سَبِيلِهِ

نَحْنُ فَهَرَبْنَاكُمْ عَلَى تَأْوِيلِهِ

فَهَرَبْنَا بَنِي الْهَامِ عَنْ مَقِيلِهِ

کہ اے کفار! آپ کے راستے سے ہٹ جاؤ ہم نے آپ صلی اللہ علیہ وسلم کے رجوع کرنے پر تمہیں ایسی مار ماری جو سروں کو مقام استراحت سے ہٹا دے۔

حضرت قیس بن ابوحازم سے مروی ہے کہ رسول اللہ صلی اللہ علیہ وسلم نے حضرت عبداللہ بن رواحہؓ سے فرمایا کہ اترو اور ہمارے اونٹوں کو حرکت دو یعنی کچھ شعر کہہ کر اونٹوں کو تیز کرو جسے حدی کہتے ہیں۔ عرض کی کہ یا رسول اللہ! میں نے یہ کلام ترک کر دیا ہے۔ حضرت عمرؓ نے کہا سنو اور اطاعت کرو۔ اور حضرت عبداللہ بن رواحہؓ یہ اشعار کہتے ہوئے اپنے اونٹ سے اترے کہ

يَا رَبِّ لَوْلَا أَنْتَ مَا أَهَكَ يَتَنَا

وَلَا تَصَدَّقْنَا وَلَا صَلَّيْنَا

فَأَنْزَلَنْ سَكِينَةً عَلَيْنَا

وَكَيْتَبَتِ الْأَقْدَامُ إِنْ لَا قَيْنَا

إِنَّ الْكُفَّارَ قَدْ بَغَوْا عَلَيْنَا

کہ اے پروردگار! اگر تو نہ ہوتا تو ہم لوگ ہدایت نہ پاتے۔ نہ تو صدقہ و خیرات کرتے۔ نہ نماز پڑھتے۔ ہم پر سکون و اطمینان نازل فرما اور جب ہم دشمن کا مقابلہ کریں تو ہمارے قدم ثابت رکھ کیونکہ کفار ہم پر حملہ آور ہوئے ہیں۔ وکیع نے کہا کہ دوسرے راوی نے اتنا اور اضافہ کیا تھا کہ

وَإِنْ أَرَادُوا فَتْنَةَ آيَتِنَا

کہ اگر وہ فتنہ و فساد برپا کرنا چاہیں تو ہم انکار کرتے ہیں۔ یعنی اس فتنہ اور فساد کا سدباب کرتے ہیں اور اسے برپا نہیں ہونے دیتے۔ راوی نے کہا کہ نبی کریم صلی اللہ علیہ وسلم نے فرمایا اے اللہ! ان پر رحمت کر۔ اس پر حضرت عمرؓ نے کہا کہ واجب ہو گئی۔ آنحضرت صلی اللہ علیہ وسلم کی دعا ہی سے یہ رحمت تو واجب ہو گئی۔

حضرت عبادہ بن صامتؓ سے مروی ہے کہ رسول اللہ صلی اللہ علیہ وسلم جب حضرت عبداللہ بن رواحہؓ کی عیادت کے لیے تشریف لے گئے تو آپ کے لیے اپنے بستر سے نہ اٹھ سکے۔ آپ نے فرمایا کہ تم جانتے ہو کہ میری امت کے شہداء کون ہیں؟ لوگوں نے عرض کی۔ مسلمان کا قتل ہونا شہادت

سید حسین احمد مرہی سلسلہ ہیں، ان کے ہم زلف بھی ہیں۔ وہ کہتے ہیں کہ ڈاکٹر صاحب نے بتایا کہ جب لندن سے جماعت کی، ہسپتال کی خدمت کے لیے پاکستان گئے ہیں اور لاہور سے جب ٹرین پر (ربوہ) اترے تو سیدھے پرائیویٹ سیکرٹری کے دفتر میں چلے گئے۔ حضرت خلیفۃ المسیح الثالث نے انہیں اندر بلا لیا اور پھر انہوں نے جب پوچھا کہ آگے؟ تو انہوں نے کہا جی حضور حاضر ہو گیا ہوں۔ تو حضور نے پھر فرمایا کہ آپ کا گھر میں نے سفیدی وغیرہ کروا کر بند کر دیا ہے آپ جائیں اور ناظر اعلیٰ سے چاہی لے لیں اور وہاں اس میں رہیں۔ کہتے ہیں جب میں گھر گیا، کھولا تو اندر دو چار پائیاں پڑی ہوئی تھیں۔ پھر مزید چار پائیاں جا کے انہوں نے اپنے لیے خریدیں۔ گھر کا سامان لیا اور وہاں رہائش اختیار کر لی۔ کوئی نخرہ نہیں تھا، کوئی کچھ نہیں تھا کہ میں ولایت سے گیا ہوں۔ اور پہلے سال ہی جلے پہ ان کے مہمان آگئے تو جلے کے دنوں میں خود بھی پرالی پر سوتے تھے اور اپنا گھر جو تھا وہ مہمانوں کو دے دیا۔ اپنے سر مولانا عبدالملک خان صاحب کی بڑی خدمت کی۔ اپنی ساس کی بڑی خدمت کی۔ حسین صاحب کہتے ہیں کہ ڈاکٹر صاحب بتایا کرتے تھے کہ میرے ساتھی ڈاکٹر جو بڑے بڑے عہدوں پر فائز تھے مجھے پوچھتے تھے کہ تم ربوہ جیسی چھوٹی سی بستی میں جو کام کرتے ہو اس کا معاوضہ تمہیں کیا ملتا ہے؟ کہتے ہیں میں جواب دیا کرتا تھا کہ لوگوں کو اندازہ نہیں ہو سکتا اور نہ ہی آپ لوگ سمجھ سکتے ہو کہ میں ربوہ میں بیٹھ کر جو کام کر رہا ہوں اس کا کیا معاوضہ ہے۔ جو دعائیں ہیں اس کا کوئی معاوضہ، اس کی قیمت نہیں ہے۔ صحابہ حضرت مسیح موعود علیہ الصلوٰۃ والسلام، حضرت نواب مبارکہ بیگم صاحبہ، حضرت سیدۃ لہ الحفیظہ بیگم صاحبہ کی خدمت کی توفیق ملی۔ حضرت خلیفۃ المسیح الثالث کی وفات کے وقت اسلام آباد میں حضور کے پاس رہے۔ اسی طرح ان کو اور بزرگوں کی خدمت کی توفیق ملی۔

ڈاکٹر عبدالخالق صاحب کہتے ہیں کہ اگر میں یہ لکھوں کہ غریبوں کا ڈاکٹر اس شہر سے رخصت ہو گیا تو مبالغہ نہ ہو گا۔ آپ نے نصف صدی سے زائد عرصہ اس علاقے کے غریب، نادار مریضوں کی بلا امتیاز مذہب و ملت خدمت کی ہے۔ آپ جب ہسپتال کے چیف میڈیکل آفیسر تھے تو ہسپتال کی مختلف اشیاء کی خرید کے لیے خود لاہور جاتے۔ مارکیٹ سے ریٹس (rates) کا جائزہ لے کر اچھی اور معیاری اشیاء خرید کر لاتے اور اکثر سارا دن اس میں خرچ ہو جاتا تاہم جماعتی اموال کو درد اور دیانت داری سے خرچ کرنا بھی آپ کا وصف تھا۔ ہسپتال میں الٹرا سونڈ اور اینڈوسکوپ کے شعبہ جات کا آغاز بھی آپ نے کیا۔ ابتدا میں پیدل اور سائیکل پر بعض بزرگ ہستیوں اور صحابہ حضرت مسیح موعود علیہ السلام کو ان کے گھر جا کر دیکھا کرتے تھے، ہدایات دیتے تھے۔ فضل عمر ہسپتال کے حوالے سے کہا کرتے تھے کہ خلفائے احمدیت کی دعائیں اس کے ساتھ ہیں اور میں نے علاج معالجہ کے حوالے سے اللہ تعالیٰ کے فضل سے یہاں بہت سے معجزے ہوتے دیکھے ہیں۔

ڈاکٹر سلطان مبشر صاحب لکھتے ہیں کہ فضل عمر ہسپتال کی خدمت جو اندازاً تیس سال پر محیط ہے۔ اس دوران ان پر بعض ابتلا بھی آئے اور خدا تعالیٰ کا یہ عاجز اور درویش بندہ سر تسلیم خم کرتا رہا اور کوہ وقار بن کر خدا تعالیٰ کے حضور دعا گو رہا اور سلطان مبشر صاحب نے یہ صحیح لکھا ہے۔ بعض باتیں میرے علم میں بھی ہیں اور مجھے پتا ہے بڑے وقار سے انہوں نے کوئی حرف شکایت لائے بغیر بعض مشکلات جو پیش آئیں یا ابتلا جو آئے ان کو برداشت کیا اور پھر اللہ تعالیٰ نے بھی ان کو بہت نوازا اور کبھی عہدیداروں کے متعلق کوئی شکایت یا اپنے ساتھیوں کے متعلق شکوہ یا کوئی زیادتی کبھی دوسروں سے بیان نہیں کی۔ ڈاکٹر سلطان مبشر صاحب ہی لکھتے ہیں کہ مجھے یاد ہے کہ صرف امیروں کا یا بزرگوں کا نہیں ہر ایک کا علاج ان کا وصف تھا جیسا کہ بتایا گیا ہے۔ اب ڈاکٹر سلطان مبشر صاحب ایک واقعہ بیان کرتے ہیں کہ ایک دفعہ دوپہر کے وقت رحمت علی صاحب ڈرائیور کی اہلیہ ایمر جنسی میں آئیں۔ میں نے ڈاکٹر صاحب کو ہسپتال آنے کی درخواست کی تو چند منٹ میں اپنے گھر دارالعلوم شرقی سے تشریف لے آئے۔ گھر ہسپتال میں بھی نہیں تھا۔ یہ محلہ ربوہ کے بالکل دوسرے کنارے پر ہے۔ وہاں ان کا گھر تھا۔ وہاں سے فوراً آگئے۔ جماعت کے وفا دار تھے۔ کئی مرتبہ ایسا ہوا کہ ہم نوجوان ڈاکٹرز اپنے افسر بالا کی حد سے متجاوز تادیبی سختیوں سے جُز بڑ ہوتے تو ہمیں بڑے پیار سے بیٹھ کر سمجھاتے کہ ہمیں ہر حال میں نظام کی اطاعت کرنی ہے اور صبر کا مظاہرہ کرنا ہے۔ اور ان کی اہلیہ شوکت صاحبہ کی جب وفات ہوئی ہے تو اس کے اگلے دن ان کے دو بھانجوں کی دعوت ولیمہ تھی تو اسی دن آپ نے دلہا کے گھر جا کے بتایا کہ میری اہلیہ کی وفات ہو گئی ہے مگر آپ فنکشن ضرور کریں اپنے فنکشن کو بند نہ کریں کیونکہ ان کی اہلیہ دلہا کی جیسا کہ میں نے کہا خالہ تھیں۔ حسین صاحب کے دو لڑکے دلہا تھے۔ دونوں کی دعوت ولیمہ بھی تھی لیکن انہوں نے کہا کہ آپ ضرور فنکشن کریں۔ یہ نہیں ہے کہ اس کو روک دیں اور ان کے بیٹے ڈاکٹر محمود نے کہا کہ میں پھر دعوت میں نہیں جاتا، گھر رہتا ہوں۔ تو انہوں نے کہا نہیں خدا تعالیٰ کی رضا پر راضی رہنا چاہیے اور اس کی تلقین کی اور کہتے ہیں یہ کہا کہ ایسے ہی موقعوں پر تو انسان کی آزمائش ہے اور صبر اور اللہ تعالیٰ کی رضا کا پتا چلتا ہے۔ پھر بیٹے کو ساتھ لے کر باقاعدہ دعوت میں بھی شامل ہوئے اور محلے میں اس امر کا اہتمام کیا کہ دعوت ولیمہ کے وقت تک وفات کی اطلاع کسی کو نہ ہو۔ اللہ تعالیٰ ان سے رحمت اور مغفرت کا سلوک فرمائے۔ ان کے بچوں کو بھی صبر اور حوصلہ عطا فرمائے۔ ان بچوں کے ماں باپ اوپر تلے فوت ہوئے ہیں۔ ان دونوں میاں بیوی کی جو نیکیاں ہیں ان کو اللہ تعالیٰ ان کے بچوں میں بھی جاری رکھے۔ ان کی والدہ جیسا کہ میں نے کہا حیات ہیں اور کافی بیمار بھی ہیں۔ اللہ تعالیٰ ان پر بھی رحم اور فضل فرمائے۔

(افضل انٹرنیشنل 14 فروری 2020ء)

مامور رہے۔ ساٹھ سال کی عمر تک فضل عمر ہسپتال کی خدمت کی توفیق پاتے رہے۔ 20 اگست 98ء کو ریٹائرڈ ہوئے۔ 6 ستمبر 98ء کو دوبارہ فضل عمر ہسپتال جوائن کر لیا اور 10 ستمبر 2000ء تک اللہ کے فضل سے آپ کو فضل عمر ہسپتال میں خدمت کی توفیق ملی۔ اس طرح فضل عمر ہسپتال میں ان کی خدمت کا عرصہ تقریباً تیس سال پر محیط ہے۔ ڈاکٹر لطیف قریشی صاحب علاوہ اس کے کہ واقف زندگی ڈاکٹر رہے، خدام الاحمدیہ مرکزیہ، انصار اللہ مرکزیہ میں بھی مختلف عہدوں پر ان کو کام کرنے کی توفیق ملی۔ آج کل بھی رکن خصوصی انصار اللہ تھے۔ اس عرصے میں دو سال یہ مجلس افتاء کے ممبر بھی رہے۔ انہوں نے دو کتابیں بھی لکھیں جو خاص طور پر پاکستان کے لوگوں کے لیے تھیں۔ حفظانِ صحت کے اصول اور healthy living۔ ان کی اہلیہ بھی چند دن پہلے فوت ہوئی تھیں اور ان کا ذکر میں نے کیا تھا۔ وہ مولانا عبدالملک خان صاحب کی بیٹی تھیں۔ گذشتہ جمعہ ان کا بھی جنازہ میں نے پڑھایا تھا۔ اس سے دو دن بعد اور ان کی وفات کے کوئی پندرہ دن بعد ان کی بھی وفات ہو گئی۔ ان کے پسماندگان میں بھی جیسا کہ میں نے ان کی اہلیہ کے ذکر میں بھی ذکر کیا تھا کہ تین بیٹے اور دو بیٹیاں ہیں۔ ان کے بیٹے ڈاکٹر عطاء الملک کہتے ہیں کہ جب سے میں نے ہوش سنبھالا ہے والد صاحب نے کبھی تہجد کی نماز نہیں ترک کی۔ اسی طرح ہماری والدہ ہمیں بتاتی تھیں کہ شادی کے پہلے دن سے تہجد کی نماز باقاعدگی سے پڑھتے تھے۔ غرض تقریباً پچاس سال سے زائد عرصہ تک روزانہ بلاناغہ تہجد کا اہتمام کیا۔ امی کی آخری بیماری میں بھی جبکہ والد صاحب بہت محنت سے ان کی صحت کا خیال رکھتے تھے اور ڈائلیسز (dialysis) کروانے کے لیے ہسپتال بھی لے جانا ہوتا تھا۔ اور وہاں بھی کئی کئی گھنٹے بیٹھنا ہوتا تھا۔ بے آرامی بھی تھی لیکن اس کے باوجود کبھی تہجد نہیں چھوڑی۔ مریضوں سے انتہائی ہمدردی سے پیش آتے تھے۔ غریب پرور تھے۔ دور دور سے غریب مریض آپ کے پاس آتے، دوائی لیتے اور شفا پاتے۔ کئی مریضوں سے فیس بھی نہ لیتے۔ بعض دفعہ اپنے پاس سے مدد کر دیتے۔ ہمیشہ تلقین کرتے کہ شفا اللہ تعالیٰ کے ہاتھ میں ہے اور اپنے تین بچوں کو جو ڈاکٹر ہیں انہیں خاص طور پر بار بار اس امر کی یقین دہانی کراتے تھے کہ ہمیشہ اپنے مریضوں کے لیے دعا میں مشغول رہو۔ ان کے بیٹے کہتے ہیں۔ کئی دفعہ میں اپنے والد صاحب کو اپنے مریضوں کے لیے دعا کے لیے کہتا تو اگلے دن پھر وہ فون کر کے پوچھتے کہ مریض کا کیا حال ہے؟ میں نے دعا کی ہے۔ 1969ء میں جبکہ انگلستان میں کنسلٹنٹ کا کام کرتے تھے تمام دنیاوی فوائد اور پیسوں کو چھوڑ کر اللہ پہ توکل کرتے ہوئے ربوہ آئے اور اللہ کی ذات پر کامل یقین تھا کہ تمام دنیاوی اور دینی کام خود بنائے گا اور بچے بھی اعلیٰ تعلیم حاصل کریں گے۔ چنانچہ اللہ تعالیٰ نے فضل فرمایا اور کبھی مالی تنگی نہیں آئی اور بچوں نے اعلیٰ تعلیم بھی حاصل کی۔ ان کے تینوں بچے جو ڈاکٹر ہیں۔ وہ بھی آج کل اکثر امریکہ میں ہیں۔ اپنے والدین کی بہت خدمت کرتے تھے۔ آخر وقت تک والدہ کو خود کھانا دیتے رہے اور خاص خیال رکھتے رہے۔ میں نے بتایا ہے نا کہ ان کی والدہ ابھی حیات ہیں۔ ان کے پاس ہی تھیں۔ پھر ان کے بیٹے کہتے ہیں کہ میرے امریکہ جانے میں، امتحانات کی تیاری وغیرہ میں میری بڑی مدد کی۔ ہم بچوں کی بڑی حوصلہ افزائی کیا کرتے تھے۔ دکھاوے سے سخت نفرت کرتے تھے۔ ہمیشہ سادہ طریق پر زندگی گزاری اور ہر چھوٹے اور بڑے کام سے پہلے خلیفہ وقت کی خدمت میں دعا کا خط لکھتے تھے اور مشورہ کرتے تھے۔

اور ان کے دوسرے بیٹے ڈاکٹر محمد احمد محمود قریشی ہیں۔ کہتے ہیں کہ خلیفہ ثالث نے ان کے بارے میں فرمایا تھا کہ یہ صرف ڈاکٹر ہی نہیں ہیں بلکہ دعا گو ڈاکٹر ہیں۔ ہر مریض کے لیے دعا کرتے۔ ہر پرچی پر دوائی لکھنے سے پہلے 'بسم اللہ الرحمن الرحیم' لکھتے اور پھر اس کے نیچے 'ھو الشافی' لکھتے اور اسی طرح دوسرے ڈاکٹروں کو نصیحت کرتے تھے کہ مریضوں کے لیے دعا کیا کرو کیونکہ اصل شفا اللہ تعالیٰ کے ہاتھ میں ہے۔ اب آخری یہ کہتے ہیں کہ میری والدہ کی وفات کے بعد شور کوٹ سے ایک مریض آیا تو اس وقت بھی کہیں جا رہے تھے، گاڑی میں بیٹھے ہوئے تھے۔ گاڑی سے اتر کر مریض کو دیکھا اور ان کو نسخہ لکھ کر دیا۔ اور اکثر مریضوں کو اپنی جب سے دوائی خرید کے دیتے تھے۔ ان کی بیٹی کہتی ہیں کہ ایک عورت نے مجھے بتایا کہ ان کے والد کو ہارٹ ایک ہوا تو وہ گھر میں تنہا تھے یعنی اس عورت کے والد تو انہوں نے گھر جا کے مریض کو دیکھا، بچوں کو فون کیا اور جب تک ان کے بچے گھر نہیں آگئے اس وقت تک ان کو چھوڑا نہیں۔ مریض کے پاس بیٹھے رہے۔ ہر سال بڑے اہتمام سے انگلستان اور قادیان کے جلسے میں شرکت کرنے کے لیے جاتے تھے۔ محنت کی بڑی عادت تھی۔ انہوں نے بڑی ہمت سے ہمیشہ کام کیا ہے۔ ان کی بیٹی کہتی ہیں کہ وفات کے بعد مجھے کہا کہ میرے ساتھ اپنی امی کی تمام چیزوں کے انتظامات میں مدد کرو۔ کام مکمل ہونے پر اس قدر شکر گزار ہوئے کہ میں شرمندہ ہوتی گئی اور یہ کام کرتے ہوئے ایک بات بار بار مجھے کہتے تھے کہ بیٹی سب کام جلدی جلدی آج ہی مکمل کر لو کیونکہ میرے پاس زیادہ وقت نہیں ہے۔ اس وقت تو میں نے ان کی بات پر زیادہ دھیان نہیں دیا اور پھر زیادہ پوچھا بھی نہیں کیونکہ اپنی خواہیں وغیرہ بھی بہت زیادہ نہیں بتایا کرتے تھے مگر بعد میں بھائی نے بتایا کہ آپ نے اپنے بارے میں کوئی خواب دیکھی تھی اور کہا تھا کہ میرا وقت اب کم ہے۔ وفات سے ایک گھنٹہ قبل بھی صبح نو بجے سے ایک بجے تک اپنے گھر سے ملحقہ کلینک میں مریض دیکھ رہے تھے۔ ایک بجے گھر آئے۔ وضو کر کے مسجد مبارک میں نماز پڑھنے کا ارادہ تھا۔ بستر پر بیٹھ کر جوتے اتارتے اتارتے اچانک ان کو میسیو (massive) ہارٹ ایک ہوا اور اپنے موٹی کے حضور حاضر ہو گئے۔

ہمسایوں سے بھی پیار کا تعلق تھا اور ہمسائے بھی ان کا بہت خیال رکھتے تھے۔ شعری اور ادبی شوق بھی تھا۔ درمیں، کلام محمود اور دژعدن کی نظمیں بڑے ترنم سے پڑھا کرتے تھے۔ کئی کیسٹ بھی انہوں نے ریکارڈ کروائے۔ اچھے شعر کو خوب سراہتے تھے۔ علمی ذوق رکھنے والے تھے۔

بقیہ از صفحہ نمبر 1 خلاصہ خطبہ جمعہ

مسلمہؓ نے بنو نضیر کو رسول اللہ ﷺ کا پیغام دیا کہ چونکہ تم نے باہمی معاہدے کی مخالفت کی ہے اور رسول اللہ ﷺ کو قتل کرنے کی کوشش کی ہے اس لئے تم دس دنوں کے اندر مدینہ سے نکل جاؤ ورنہ تمہارے خلاف جنگ ہوگی۔ اس طرح بنو نضیر قبیلہ مدینہ سے نکل گیا۔

حضور انور نے یہود کے ایک اور قبیلہ بنو قریظہ کا بھی تفصیل سے ذکر کرتے ہوئے فرمایا کہ حضرت خلیفۃ المسیح الثانیؒ لکھتے ہیں کہ بنو قریظہ کا معاملہ نہ ہونے والا تھا اور حضرت علیؓ کو بھجوا دیا کہ کیوں غداری کی بنو قریظہ نے، تو برا بھلا کہا اور گالیاں دینے شروع کر دی اور کہا ہم نہیں جانتے کہ محمد ﷺ کون ہیں، ہم نہیں جانتے۔ رسول ﷺ کو جب یہود کے قلعوں کی طرف جا رہے تھے اپنے صحابہؓ کے بارے میں تو حضرت علیؓ نے اس خیال سے کہ تکلیف ہوگی سن کر کہا ہم کافی ہیں۔ رسول ﷺ نے فرمایا کہ موسیٰ نبی کو اس سے بھی زیادہ تکالیف پہنچائی گئی تھیں۔ عورتیں بھی لڑائی میں شریک ہو گئیں اور ایک مسلمان کو پتھر مار کر ہلاک کر دیا۔ تب ابو لبابہ کو بھجوانے کا مطالبہ کیا تا مشورہ کر سکیں۔ ہتھیار پھینکنے پر معاف کریں گے پوچھا تو ابو لبابہ نے سمجھا کہ قتل ہی ہو گا اشارتہ کہا چنانچہ کہ محمد ﷺ کو فیصلہ مان لیتے تو جلا وطن کر دیا جاتا لیکن نہ مانا فیصلہ اور اپنے حلیف قبیلہ اوس کے سردار کا فیصلہ مانیں گے۔ یہود نے کہا ہماری قوم نے غداری کی ہے اور وہ مسلمان سچے ہیں۔ محمد بن مسلمہؓ نے دعا کی کہ خدا تعالیٰ نیک کاموں کی توفیق اور شریفوں کی پردہ پوشی کرنے کی توفیق دے۔ نبی ﷺ نے اس کی تعریف کی کہ انصاف کیا۔

حضور انور نے فرمایا: ایک اور واقعہ ابو رافع یہودی کا ہے۔ یہ شخص خیبر میں رہتا تھا اور مسلسل قریش کے مختلف قبیلوں کو مسلمانوں کے خلاف بھڑکاتا رہتا تھا۔ وہ ہر حال میں رسول اللہ ﷺ کو قتل کروانا چاہتا تھا۔ بنو نضیر کے مدینہ سے نکالے جانے کے بعد اس کا بغض اور زیادہ بڑھ گیا تھا۔ رسول اللہ ﷺ کے پاس کچھ صحابہؓ تشریف لائے اور فرمایا کہ اس فتنہ کا صرف یہ علاج ہے کہ یہ اس فتنہ کے بانی ابو رافع کو قتل کر دیا جائے۔ رسول اللہ ﷺ نے ان کے مشورہ کو قبول فرمایا اور چار لوگوں کو اس مقصد کے لئے بھیجا اور حضرت عبد اللہ بن عتیبہؓ کو ان کا امیر مقرر کیا۔ ان چار لوگوں میں حضرت محمد بن مسلمہؓ بھی شامل تھے۔ رسول اللہ ﷺ نے ان لوگوں کو نکلنے سے قبل یہ نصیحت فرمائی کہ کسی بچے یا عورت کو قتل نہیں کرنا۔ ابو رافع کے قتل کا تفصیلی واقعہ حضور انور نے بیان فرمایا۔ حضور انور نے فرمایا: رسول اللہ ﷺ کی وفات کے بعد حضرت عمرؓ نے حضرت محمد بن مسلمہؓ کو اہم عہدوں پر فائز فرمایا اور ان کو مختلف مسائل کے حل کے لئے مختلف جگہوں پر بھیجا کرتے تھے۔ حضرت عثمانؓ کی شہادت کے بعد آپؓ نے گوشہ نشینی اختیار کر لی۔ آپؓ سے ایک حدیث مروی ہے کہ رسول اللہ ﷺ نے آپؓ کو ایک مرتبہ تلوار دی اور فرمایا کہ جب تک کفار تم سے قتال کریں ان سے اس تلوار کے ساتھ جنگ کرتے رہنا۔ لیکن جب تم مسلمانوں کو ایک دوسرے سے قتال کرتے دیکھو تا اس تلوار کو کسی پہاڑی پر مار کر توڑ دینا۔ چنانچہ آپؓ نے ایسا ہی کیا۔ آپؓ ہر قسم کے اندرونی فتنہ سے الگ رہے۔ آپؓ جنگ جمل اور صفین وغیرہ میں شامل نہ ہوئے۔ حضرت عمرؓ کو کسی کے خلاف تحقیق کرنا مقصود ہوتی تو حضرت مسلمہؓ کو بھجوا دیا کرتے تھے۔ حضرت سعد بن ابی وقاصؓ کے محل کی تحقیق کے لئے حضرت عمرؓ نے آپؓ کو روانہ کیا۔

آپ کی وفات مدینہ میں 77 سال کی عمر میں ہوئی اور مروان بن الحکم نے آپؓ کی نماز جنازہ پڑھائی اور بعض روایات میں ذکر ملتا ہے کہ آپؓ کو شہید کر دیا گیا تھا۔

حضور انور نے آخر پر مکرم تاج دین ابن مکرم صدر دین آف یو کے کی وفات پر مرحوم کا ذکر خیر فرمایا اور جماعتی خدمات کا تذکرہ فرمایا۔ فرمایا: 1984 میں اسلام آباد کی زمین خریدی گئی تو آپ نے حضرت خلیفۃ المسیح الرابعؓ کے سامنے اپنے آپ کو پیش کیا اور 22 سال تک بے لوث خدمات پیش کیں۔ خاص طور پر جلسہ سالانہ کے موقع پر بہت خدمت کرتے تھے۔ آپ صوم و صلوة کے پابند تھے اور خلافت سے گہرا تعلق رکھتے تھے۔ ان کے بیٹے مرثیہ سلسلہ ہیں۔ اللہ تعالیٰ مرحوم سے مغفرت کا سلوک فرمائے اور ان کی اولاد کو اخلاص و وفا میں بڑھائے اور صبر اور حوصلہ عطا فرمائے۔ حضور انور نے نماز جمعہ کے بعد مرحوم کی نماز جنازہ حاضر پڑھانے کا بھی اعلان فرمایا۔

مصروفیات حضور انور ایدہ اللہ تعالیٰ بنصرہ العزیز مورخہ 8 تا 14 فروری 2020ء (سعید الدین احمد۔ لندن)

قارئین روزنامہ الفضل لندن آن لائن کی خدمت میں حضور انور ایدہ اللہ تعالیٰ بنصرہ العزیز کی گزشتہ ہفتے کی مصروفیات کی ایک جھلک پیش خدمت ہے۔ اللہ تعالیٰ پیارے حضور انور کو صحت و سلامتی سے رکھے اور ہر آن اپنی حفظ و امان میں رکھے۔

● دوران ہفتہ حضور انور ایدہ اللہ تعالیٰ بنصرہ العزیز سے اسلام آباد (ملفورڈ) میں واقع ایوان مسرور میں تعلیم الاسلام اولڈ اسٹوڈنٹس ایسوسی ایشن یو کے کے سالانہ ڈنر میں شمولیت فرمائی۔ سالانہ ڈنر کے اختتام پر ممبران کا حضور انور کے ساتھ گروپ فوٹو بھی ہوا۔



● دوران ہفتہ اسلام آباد (ملفورڈ) میں واقع ایوان مسرور میں گلشن وقف نو اطفال کی کلاس میں حضور انور ایدہ اللہ تعالیٰ بنصرہ العزیز نے شرکت فرمائی۔ اس کلاس میں بچوں کی تعداد تقریباً 250 تھی۔ کلاس میں بچوں نے اپنے آقا ایدہ اللہ تعالیٰ سے مختلف نوعیت کے سوالات بھی پوچھے جن کے حضور انور نے ازراہ شفقت جواب عطا فرمائے۔



● دوران ہفتہ Mr. Michel Fischer (پادری - سویٹزر لینڈ) نے بھی حضور انور ایدہ اللہ تعالیٰ سے ملاقات کا شرف حاصل کیا۔

● دوران ہفتہ حضور انور ایدہ اللہ تعالیٰ نے درج ذیل 3 نکاحوں کا اعلان بھی فرمایا اور ان کے بابرکت ہونے کے لئے دعا بھی کروائی۔

1. عزیزہ باسمہ صدق (ٹیچر - نصرت جہاں گرلز کالج ربوہ) بنت مکرم منظور احمد طاہر ربوہ ہمراہ عزیزم کلیم اللہ مرثیہ سلسلہ۔ وکالت تعلیم ربوہ ابن مکرم مہر محمود احمد فیصل آباد
2. عزیزہ سبیلہ بنت مکرم اظہر احمد لاہور ہمراہ عزیزم ذیشان احمد ناصر مرثیہ سلسلہ۔ منڈی بہاؤ الدین ابن مکرم محمد وارث لاہور
3. عزیزہ صوفیہ اربو (واقعہ نو) بنت مکرم اکبر احمد اربو لندن ہمراہ عزیزم خرم شاہد ابن مکرم اعجاز احمد شاہد جرمنی
● دوران ہفتہ ایک دن نماز عصر کے بعد مکرم مولانا عطاء المحبیب راشد (امام مسجد فضل لندن) نے حضور انور ایدہ اللہ کی موجودگی میں مسجد مبارک اسلام آباد (ملفورڈ) میں 2 نکاحوں کے اعلان کئے بعد ازاں حضور انور ایدہ اللہ تعالیٰ نے ان نکاحوں کے بابرکت ہونے کے لئے دعا کروائی۔

● دوران ہفتہ حضور انور ایدہ اللہ تعالیٰ نے خطبہ جمعہ مسجد بیت الفتوح لندن میں ارشاد فرمایا جو کہ MTA کے مواصلاتی نظام کے تحت پوری دنیا میں دیکھا اور سنا گیا۔ اس خطبہ جمعہ میں بھی حضور انور نے جائزہ بردی صحابہؓ کا ذکر جاری رکھا۔

● دوران ہفتہ بعد از نماز جمعہ حضور انور ایدہ اللہ تعالیٰ نے مکرم تاج دین ابن مکرم صدر دین آف یو کے کی نماز جنازہ حاضر بھی پڑھائی۔

● دوران ہفتہ حضور انور نے 5 روز دفتری ملاقاتیں فرمائیں جن کی تعداد 22 رہی۔ دفتری ملاقاتوں میں متعدد افسران صیغہ، مبلغین، مربیان سلسلہ، واقفین زندگی و دیگر احباب نے حضور انور سے قیمتی ہدایات وصول کیں۔ دوران ہفتہ حضور انور نے 6 روز ذاتی ملاقاتیں بھی فرمائیں جن کی تعداد 138 رہی۔ ذاتی ملاقات کے لئے حاضر ہونے والے احباب کا تعلق مندرجہ ذیل ممالک سے تھا۔

جرمنی، نیوزی لینڈ، بوکے، ناروے، ہالینڈ، پاکستان، ٹرینیڈاڈ، کینیڈا، عرب ملک، بلغاریہ، امریکہ، گوئے مالا، سویٹزر لینڈ، سویڈن

DAILY LONDON ALFAZL ONLINE



اپنے مضامین، آرٹیکلز، نظمیں اور آراء
درج ذیل ذرائع میں سے کسی ایک پر بھجوائیں

0044 74 9378 5065
0044 79 5161 4020

info@alfazlonline.org

سے بلڈ پریشر اور ہارٹ ایک میں کمی آنا شروع ہو جاتی ہے۔
اس کے برعکس موسیقی سننے اور واک کرنے کا سب سے کم مؤثر
سرگرمی قرار دیا گیا ہے۔


یہاں سمجھنے کی بات یہ ہے کہ جب ہم کوئی دلچسپ کتاب
پڑھتے ہیں تو ہماری پوری توجہ اس کتاب میں مذکور ہو جاتی ہے
اور ہم اپنی دنیاوی پریشانیوں بھول جاتے ہیں۔ اس لئے کتاب پڑھنا،
ذہنی دباؤ سے آزادی حاصل کرنے کا سب سے بہترین نسخہ ہے اور
غالباً یہی وہ وجہ ہے جس کے باعث نیل یونیورسٹی کی تحقیق بتاتی ہے
کہ کتابیں پڑھنے والے افراد ان لوگوں کے مقابلے میں زیادہ زندگی
پاتے ہیں، جو کتابیں نہیں پڑھتے۔

کتابیں پڑھنے کا عمل اور سائنس

کتابوں سے پیار کرنے والا ہر شخص جانتا ہے کہ اس
میں 2 ادراکی Cognitive عمل متحرک ہوتے ہیں۔ گہری پڑھائی
اور جذباتی ربط۔ کتاب کو گہرائی کے ساتھ پڑھنا ایک ایسا عمل ہوتا
ہے، جہاں قاری سست روی کے ساتھ پڑھتے ہوئے کتاب میں گم
ہو جاتا ہے اور اسے کتاب کے سیاق و سباق کے ساتھ بیرونی دنیا کی
نظر سے بھی سمجھنے کی کوشش کرتا ہے۔ جذباتی ربط اس وقت پیدا
ہوتا ہے، جب قاری میں کتاب کے کرداروں کے ساتھ ہمدردی
پیدا ہونے لگتی ہے۔ جذباتی ربط کا تعلق بنیادی طور پر سماجی تصور
اور جذباتی ذہانت کے ساتھ ہوتا ہے۔

یہ تحقیق ایسے افراد پر کی گئی ہے جو فزیکل (جلدی)
کتابیں پڑھتے ہیں اور اس میں الیکٹرانک کتابوں کو شامل نہیں کیا
گیا۔ تاہم اس بات سے قطع نظر کہ آپ کتابیں کس فارمیٹ میں
پڑھتے ہیں، نیل یونیورسٹی کی تحقیق کتابیں پڑھنے والوں کو ایک نیا
مقصد دینے اور زیادہ کتابیں پڑھنے کے لئے جوش اور ولولہ پیدا
کرنے کے لئے کافی ہے۔

(روزنامہ جنگ 8 ستمبر 2019ء)



مطابق، وہ لوگ جو کتابیں پڑھتے ہیں ان لوگوں کے مقابلے میں
دو سال زیادہ جیتتے ہیں، جو کتابیں نہیں پڑھتے۔ جو لوگ روزانہ
ساڑھے تین گھنٹے تک کتابیں پڑھتے ہیں، دو دہائیوں کی تحقیق کے
دوران ایسے افراد میں اموات کی شرح 17 فیصد کم دیکھی گئی ہے،
جبکہ وہ لوگ جو کتابیں پڑھنے کو روزانہ ساڑھے تین گھنٹے سے زیادہ
وقت دیتے ہیں، ان میں اموات کی شرح 23 فیصد کم ریکارڈ کی گئی
ہے۔ ان اعداد و شمار سے ایک دلچسپ حقیقت یہ سامنے آتی ہے کہ
تحقیق کے نتائج کا ان افراد کی صحت، روزگار، جنس یا ازدواجی
حیثیت سے کوئی تعلق نہیں۔

مطالعہ کی عادت اور لمبی عمر

مطالعہ کے دوران کوئی بھی شخص ایک جگہ بیٹھا رہتا
ہے۔ جس کی بنا پر یہ بات کہی جاسکتی ہے کہ اس سے نہ تو انسان
کا مینا بولیزم متحرک ہوتا ہے اور نہ ہی یہ جسمانی طور پر فٹ رہنے
کا کوئی نسخہ ہے۔ تاہم، کتابیں پڑھنے کے نفسیاتی اثرات انتہائی گہرے
ہوتے ہیں اور دماغی صلاحیتوں پر اس کے مثبت اثرات پڑتے ہیں۔
دماغ کے کچھ حصے زیادہ متحرک ہو جاتے ہیں اور عصبی نظام بہتر
کام کرتا ہے، یہی وجہ ہے کہ ایک اچھا ناول پڑھنے کو دماغی مساج
سے تشبیہ دی جاتی ہے۔

یہ سمجھنے کے لئے کہ کتابیں پڑھنے والے افراد متوقع
طور پر لمبی زندگی کیوں پاتے ہیں؟ یہاں یونیورسٹی آف اور سیسیکس
کی 2009ء میں شائع ہونے والی ایک رپورٹ کا حوالہ دینا سود
مند ثابت ہو سکتا ہے۔ اس رپورٹ میں یونیورسٹی آف سیسیکس کے
محققین اس نتیجے پر پہنچے تھے کہ کتابیں پڑھنے کی سرگرمی کم از کم
68 فیصد افراد کے دباؤ (سٹریس) میں کمی کا باعث بنتی ہے۔ اس
رپورٹ میں کہا گیا تھا کہ صرف 6 منٹ تک مسلسل کتاب پڑھنے

معروف امریکی مصنف جارج ریمینڈرچرڈ مارٹن کہتے ہیں ”کتابیں
پڑھنے والا شخص مرنے سے پہلے ہزاروں زندگیاں جیتتا ہے، جبکہ کتابیں
نہ پڑھنے والا شخص صرف ایک زندگی جیتتا ہے۔“

اگر آپ کتابی کیڑے ہیں تو یہ جان کر آپ کو انتہائی خوشی
ہوگی کہ سوشل سائنس اینڈ میڈیسن نامی بین الاقوامی جرنل میں
شائع ہونے والی ایک تحقیقی رپورٹ میں کہا گیا ہے کہ کتابیں
پڑھنے والے لوگ ان افراد کے مقابلے میں لمبی زندگی پاتے ہیں
، جو کتابیں نہیں پڑھتے۔ یہ تحقیقی رپورٹ نیل یونیورسٹی کی جانب
سے جاری کی گئی ہے، جس میں 50 سال سے زائد عمر کے
3 ہزار 635 افراد سے ان کی کتابیں پڑھنے کی عادت سے متعلق
پوچھا گیا تھا۔ تحقیق میں رضا کارانہ طور پر شامل ہونے والے افراد
کو تین گروہوں میں تقسیم کیا گیا۔ کتابیں نہ پڑھنے والے لوگ،
ایسے لوگ جو ہفتے میں ساڑھے تین گھنٹے سے کم وقت کتابیں پڑھتے
ہیں اور وہ لوگ جو ہفتے میں ساڑھے تین گھنٹے سے زیادہ کتابیں
پڑھتے ہیں۔ محققین نے ان افراد سے 12 سال تک فالو آپ بھی کیا۔
12 سال کی مسلسل تحقیق سے ہر بار ایک ہی بات ثابت
ہوئی، وہ یہ کہ کتابیں پڑھنے والے لوگ زیادہ جیتتے ہیں۔ تحقیق کے
مطابق، کتابیں پڑھنے والے افراد میں بھی تین طرح کے لوگ زیادہ
کتابیں پڑھتے ہیں وہ جن کی آمدنی زیادہ ہوتی ہے یعنی ”ہائی انکم“
گروپ سے تعلق رکھنے والے افراد، وہ لوگ جنہوں نے کالج تک
تعلیم حاصل کی ہوئی ہو اور خواتین۔

ایک باب روزانہ، زندگی میں مہینوں کا اضافہ

تحقیق میں شامل ساڑھے تین ہزار سے زائد افراد کو ایک
سوالنامہ دیا گیا تھا، جس میں دیگر سوالات کے ساتھ ایک سوال ان
کی کتابیں پڑھنے کی عادتوں سے متعلق بھی تھا۔ تحقیق کے نتائج کے

طلوع و غروب آفتاب

17 فروری 2020ء

غروب	طلوع	
18:19	05:35	مکہ مکرمہ
18:17	05:38	مدینہ منورہ
17:21	05:22	لندن
18:16	05:47	قادیان
17:56	05:27	ربوہ